



കേരള ഗസറ്റ് KERALA GAZETTE

അസാധാരണം
EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 13 Vol. XIII	തിരുവനന്തപുരം, തിങ്കൾ Thiruvananthapuram, Monday	2024 മാർച്ച് 11 11th March 2024 1199 കുംഭം 27 27th Kumbham 1199 1945 ഫാൽഗുനം 21 21st Phalguna 1945	നമ്പർ No.	895
------------------------	---	---	--------------	-----

കേരള സർക്കാർ

തൊഴിലും നൈപുണ്യവും (ജെ) വകുപ്പ്
വിജ്ഞാപനം

സ.ഉ.(അച്ചടി) നം. 16/2024/തൊഴിൽ

തിരുവനന്തപുരം, 2024 മാർച്ച് 04

1199 കുംഭം 20

എസ്. ആർ. ഒ. നമ്പർ 259/2024

- 1989-ലെ കേരള അബ്കാരി തൊഴിലാളി ക്ഷേമനിധി

ആക്റ്റിലെ (1989-ലെ 19) 5-ാം വകുപ്പ് (1)-ാം ഉപവകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിച്ചുകൊണ്ട് കേരള സർക്കാർ, 1990 മേയ് 11-ാം തീയതിയിലെ സ.ഉ. (പി) 33/90/തൊഴിൽ നമ്പരായി പുറപ്പെടുവിച്ചതും 1990 മേയ് 11-ാം തീയതിയിലെ 480-ാം നമ്പർ കേരള അസാധാരണ ഗസറ്റിൽ എസ്.ആർ.ഒ. നമ്പർ 659/90 ആയി പ്രസിദ്ധപ്പെടുത്തിയിട്ടുള്ളതുമായ 1990-ലെ കേരള അബ്കാരി തൊഴിലാളി ക്ഷേമനിധി പദ്ധതി വീണ്ടും ഭേദഗതി ചെയ്യുന്നതിനായി, താഴെപ്പറയുന്ന പദ്ധതി ഇതിനാൽ ഉണ്ടാക്കുന്നു, അതായത്:-



പദ്ധതി

1. ചുരുക്കപ്പേരും പ്രാരംഭവും:- (1) ഈ പദ്ധതിയ്ക്ക് 2024-ലെ കേരള അബ്കാരി തൊഴിലാളി ക്ഷേമനിധി (ഭേദഗതി) പദ്ധതി എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. പദ്ധതിയുടെ ഭേദഗതി:- 1990-ലെ കേരള അബ്കാരി തൊഴിലാളി ക്ഷേമനിധി പദ്ധതിയിൽ,-

(1) 26-ാം ഖണ്ഡികയിൽ,

(i) (1) -ാം ഉപഖണ്ഡികയിൽ, "അംഗമാകാൻ അർഹരായ" എന്ന വാക്കുകൾക്ക് പകരം "മുന്ന് മാസത്തെ തുടർച്ചയായ സേവനം പൂർത്തിയാക്കിയിട്ടുള്ള" എന്ന വാക്കുകൾ ചേർക്കേണ്ടതാണ്;

(ii) (3)-ാം ഉപഖണ്ഡികയ്ക്ക് ശേഷം താഴെപ്പറയുന്ന ഉപഖണ്ഡികകൾ ചേർക്കേണ്ടതാണ്, അതായത്:-

" (4) തൊഴിലാളി, അയാളുടെ ആഗ്രഹപ്രകാരം ക്ഷേമനിധി പദ്ധതിയിൽ അംഗമാകാൻ അപേക്ഷ നൽകിയാൽ പതിനഞ്ചു ദിവസങ്ങൾക്കുള്ളിൽ, തൊഴിലുടമ അത് പരിശോധിച്ച് ശുപാർശ ചെയ്ത് ക്ഷേമനിധി ബോർഡ് അധികൃതർക്ക് രേഖാമൂലം തുടർനടപടിക്കായി സമർപ്പിക്കേണ്ടതാണ്. മുന്ന് മാസം തുടർച്ചയായ സേവനം പൂർത്തിയാക്കിയ ഏതൊരു തൊഴിലാളിയെയും, താൻ ആഗ്രഹിക്കുന്ന പക്ഷം, ക്ഷേമനിധി ബോർഡിൽ അംഗത്വം ഉറപ്പാക്കേണ്ടത് തൊഴിലുടമയുടെ ഉത്തരവാദിത്തമാണ്.

(5) ക്ഷേമനിധി ബോർഡിൽ ലഭിക്കുന്ന സാധുവായ അംഗത്വ അപേക്ഷകൾ പതിനഞ്ച് ദിവസങ്ങൾക്കുള്ളിൽ തന്നെ തീർപ്പാക്കി ബോർഡ് തൊഴിലാളിക്ക് അംഗത്വം നൽകേണ്ടതാണ്.

(6) തൊഴിലാളികൾക്ക് അംഗത്വം നൽകുന്നില്ലെന്ന പരാതികൾ, ഒന്നാം അപ്പീൽ അധികാരിയായി, ബോർഡ് മേഖലാ വെൽഫെയർ ഫണ്ട് ഓഫീസർമാർക്കും രണ്ടാം അപ്പീൽ അധികാരിയായി ചീഫ് വെൽഫെയർ ഫണ്ട് ഓഫീസർക്കും നേരിട്ട് സമർപ്പിക്കാവുന്നതാണ്. മേൽ പരാതികൾ മൂപ്പത് ദിവസങ്ങൾക്കുള്ളിൽ അധികാരികൾ പരിശോധിച്ച് തീർപ്പാക്കേണ്ടതുമാണ്.";

(2) 27-ാം ഖണ്ഡികയിലെ (1)-ാം ഉപഖണ്ഡികയിൽ, 'പദ്ധതി' എന്ന വാക്കിന് പകരം 'സ്ഥാപനം' എന്ന വാക്ക് ചേർക്കേണ്ടതാണ്;



(3) 33-ാം ഖണ്ഡികയ്ക്ക് പകരം താഴെപ്പറയുന്ന ഖണ്ഡിക ചേർക്കേണ്ടതാണ്, അതായത്:-

" 33. എക്സ്ഗ്രേഷ്യ വിതരണം.- (1) നിധിയിലെ ഒരംഗത്തിനോ അഥവാ അയാളുടെ ആശ്രിതനോ പരമാവധി 50,000 രൂപ വരെ മൊത്ത തുകയായി താഴെ പറയുന്ന പ്രത്യേക സാഹചര്യങ്ങളിൽ ലഭിക്കുന്നതാണ്, അതായത്:-

അപകടം, മരണം, തീരാവ്യാധി, ജോലിയിൽ തുടരാൻ കഴിയാത്ത വിധം സ്ഥിരമായ അവശത തുടങ്ങിയ സാഹചര്യങ്ങൾ

(2) നിലവിൽ അംഗത്വമുള്ളതും അഞ്ച് വർഷം നിധിയിൽ തുടർച്ചയായി അംശദായം അടച്ചിട്ടുള്ളതുമായ അംഗങ്ങൾക്ക് സർക്കാർ ആശുപത്രി അല്ലെങ്കിൽ സർക്കാർ അംഗീകൃത സ്വകാര്യ ആശുപത്രിയിൽ കിടന്നുള്ള ചികിത്സയ്ക്ക് ബന്ധപ്പെട്ട ആശുപത്രി രേഖകളുടെ അടിസ്ഥാനത്തിൽ 10,000 രൂപയോ ചികിത്സാചെലവോ ഏതാണോ കുറവ് ആയത് തവണകളായി പരമാവധി 10,000 രൂപ വരെ അനുവദിക്കാവുന്നതാണ്.

(3) നിലവിൽ അംഗത്വമുള്ളതും മൂന്നു വർഷമെങ്കിലും നിധിയിൽ തുടർച്ചയായി അംശദായം അടച്ചിട്ടുള്ളതുമായ ക്ഷേമനിധി അംഗങ്ങൾക്കും കുടുംബാംഗങ്ങൾക്കും മാതൃക രോഗങ്ങളായ ക്യാൻസർ, ഹൃദ്രോഗം, തലച്ചോറിലെ മുഴ, കരൾ, വൃക്കരോഗങ്ങൾ തുടങ്ങിയവയ്ക്ക് സർക്കാർ ആശുപത്രികളിലും സർക്കാർ അംഗീകൃത സ്വകാര്യ ആശുപത്രികളിലും കിടന്നുള്ള ചികിത്സയ്ക്കായി 50,000 രൂപ ഒറ്റത്തവണ ധനസഹായമായി അനുവദിക്കാവുന്നതാണ്.

(4) (3)-ാം ഉപഖണ്ഡിക പ്രകാരമുള്ള ആനുകൂല്യം ലഭിക്കുന്നതിന് സിവിൽ സർജന്റെ റാങ്കിൽ കുറയാത്ത സർക്കാർ ഡോക്ടറുടെ സർട്ടിഫിക്കറ്റ് ഉൾപ്പെടെയുള്ള അസ്സൽ ബില്ലുകൾ മറ്റ് മെഡിക്കൽ പദ്ധതി പ്രകാരം മറ്റൊരിടത്തു നിന്നും ആനുകൂല്യം കൈപ്പറ്റിയിട്ടില്ലെന്ന സത്യവാങ്മൂലം സഹിതം ഹാജരാക്കേണ്ടതാണ്.

(5) ക്ഷേമനിധിയിലെ അംഗമായിരിക്കെ മരണമടയുന്ന തൊഴിലാളികളുടെ ആശ്രിതർക്ക് മരണാനന്തര ചെലവുകൾക്കായി 10,000 രൂപ അനുവദിക്കാവുന്നതാണ്.

(6) അംഗത്തിന് മാതൃകമായ അപകടം സംഭവിച്ചുകയാണെങ്കിൽ സൗജന്യ ധനസഹായം അംഗത്തിനോ താഴെ പറയുന്ന രീതിയിൽ ആശ്രിതർക്കോ വിതരണം ചെയ്യാവുന്നതാണ്, അതായത്:-

വിവാഹിതനാണെങ്കിൽ

1.ഭർത്താവ്/ഭാര്യ

മുഴുവൻ തുക



2. ഭാര്യ/ഭർത്താവ്

ഇല്ലെങ്കിൽ

അവിവാഹിതരായ

പെൺമക്കൾ,

പ്രായപൂർത്തിയാകാത്ത പുത്രന്മാർ

തുല്യമായ തുക

3. മുകളിൽപ്പറഞ്ഞിട്ടുള്ളവർ

ആരും ഇല്ലെങ്കിൽ

ആശ്രിതരായ

മാതാപിതാക്കൾ

"

4. 1 മുതൽ 3 വരെയുള്ള

ഇനത്തിൽപ്പെട്ടവരില്ലെങ്കിൽ

ആശ്രിതരായ

സഹോദരിമാർ

"

5. 1 മുതൽ 4 വരെയുള്ള

ഇനത്തിൽപ്പെട്ടവരില്ലെങ്കിൽ

ആശ്രിതരായ

സഹോദരന്മാർ

"

(7) അംഗത്വം നേടി കുറഞ്ഞത് 3 വർഷമെങ്കിലും തുടർച്ചയായി അംഗദായം അടച്ചിട്ടുള്ള അംഗങ്ങളുടെ പ്രായപൂർത്തിയായ പെൺമക്കളുടേയും സ്ത്രീ അംഗങ്ങളുടേയും വിവാഹ ചെലവിനായി 40,000 രൂപ വീതം (പരമാവധി 2 തവണ) നിധിയിൽ നിന്നും നൽകേണ്ടതാണ്. വിവാഹ ധനസഹായത്തിന് വിവാഹം കഴിഞ്ഞതിന് ശേഷം മാത്രം ആവശ്യമായ സർട്ടിഫിക്കറ്റുകളുടെ അടിസ്ഥാനത്തിൽ മൂന്ന് മാസത്തിനകം അപേക്ഷ ബന്ധപ്പെട്ട വെൽഫെയർ ഫണ്ട് ഇൻസ്പെക്ടർക്ക് സമർപ്പിക്കണം. ബന്ധപ്പെട്ട തദ്ദേശ സ്വയംഭരണ സ്ഥാപനത്തിൽ വിവാഹം രജിസ്റ്റർ ചെയ്തതിന്റെ സർട്ടിഫിക്കറ്റ് ഹാജരാക്കുന്ന മുറയ്ക്ക് തുക അനുവദിക്കാവുന്നതാണ്. ആനുകൂല്യം അനുവദിക്കുമ്പോൾ മറ്റു ക്ഷേമനിധി ബോർഡുകളിൽ നിന്ന് ഇതേ ആവശ്യത്തിന് ആനുകൂല്യം കൈപ്പറ്റിയിട്ടില്ലായെന്ന് സത്യവാങ്മൂലം സമർപ്പിക്കേണ്ടതാണ്.



(8) അംഗത്വം നേടി കുറഞ്ഞത് ഒരു വർഷമെങ്കിലും തുടർച്ചയായി അംഗദായം അടച്ചിട്ടുള്ളതും എംപ്ലോയിഡ് സ്റ്റേറ്റ് ഇൻഷുറൻസ് പദ്ധതിയുടെ പരിധിയിൽ വരാത്തതുമായ സ്ത്രീ അംഗത്തിനോ, പുരുഷ അംഗത്തിന്റെ ഭാര്യ മറ്റ് ക്ഷേമനിധി ബോർഡിൽ അംഗമല്ലാത്ത പക്ഷം പ്രസവാനുകൂല്യമായി (പരമാവധി 2 തവണ) സർക്കാർ ആനുകൂല്യം ഉൾപ്പെടെ 25,000 രൂപ വീതം നിധിയിൽ നിന്നും നൽകാവുന്നതാണ്.

(9) ഈ പദ്ധതി പ്രകാരം നൽകുന്ന ധനസഹായം തൊഴിലാളിക്കോ അയാളുടെ ആശ്രിതർക്കോ ഏതെങ്കിലും നിയമപ്രകാരമോ പദ്ധതിപ്രകാരമോ ലഭിക്കേണ്ട തുകയിൽ നിന്നും കുറവ് ചെയ്യേണ്ടതില്ലാത്തതാകുന്നു." ;

(4) 35-ാം ഖണ്ഡികയിൽ,-

(i) (1)-ാം ഉപഖണ്ഡികയിൽ, "പത്ത് വർഷം" എന്ന വാക്കുകൾക്ക് പകരം "ആറ് വർഷം" എന്ന വാക്കുകൾ ചേർക്കേണ്ടതാണ്;

(ii) (2)-ാം ഉപഖണ്ഡികയിൽ, "പത്ത് വർഷത്തിൽ" എന്ന വാക്കുകൾക്ക് പകരം "ആറ് വർഷത്തിൽ" എന്ന വാക്കുകൾ ചേർക്കേണ്ടതാണ്;

(5) 38-ാം ഖണ്ഡികയിൽ,-

(i) "അഡ്വാൻസ്" എന്ന വാക്ക് ഏവിടെയെല്ലാം വരുന്നുവോ അതിനു പകരം "വായ്പ" എന്ന വാക്ക് ചേർക്കേണ്ടതാണ്;

(ii) (4)-ാം ഉപഖണ്ഡികയ്ക്ക് ശേഷം താഴെപ്പറയുന്ന ഉപഖണ്ഡിക ചേർക്കേണ്ടതാണ്, അതായത് :-

"(5) ഭവന വായ്പയിനത്തിൽ നൽകുന്ന വായ്പ തുക ലഭിച്ച് തൊട്ടടുത്ത മാസം മുതൽ പരമാവധി 36 തവണകളായി തൊഴിലുടമ പ്രതിമാസ ശമ്പളത്തിൽ നിന്നും കുറവ് ചെയ്ത് പ്രസ്തുത തുക ബോർഡിന്റെ അക്കൗണ്ടിലേക്ക് തിരിച്ചടവ് വരുത്തേണ്ടതും, അടവ് വരുന്ന തുകകൾ അതാത് തൊഴിലാളികളുടെ അക്കൗണ്ടിലേക്ക് വകയിരുത്തേണ്ടതുമാണ്."

(6) 41 A ഖണ്ഡികയ്ക്ക് പകരം താഴെപ്പറയുന്ന ഖണ്ഡിക ചേർക്കേണ്ടതാണ്, അതായത് :-

" 41 A. അംഗത്തിന്റെ മകളുടെ / സ്ത്രീതൊഴിലാളികളുടെ വിവാഹം, കുടുംബാംഗങ്ങളുടെ ചികിത്സാ ചെലവ്, അംഗത്തിന്റെ മക്കൾക്കുള്ള ഉന്നത വിദ്യാഭ്യാസം എന്നിവയ്ക്ക് പി.എഫ്. തുകയിൽ നിന്നുമുള്ള അഡ്വാൻസ്/വായ്പ.- അംഗത്തിന്റെ പെൺമക്കളുടെ അല്ലെങ്കിൽ സ്ത്രീതൊഴിലാളികളുടെ വിവാഹം, കുടുംബാംഗങ്ങളുടെ ചികിത്സാ ചെലവ്, അംഗത്തിന്റെ



മക്കൾക്കുള്ള ഉന്നത വിദ്യാഭ്യാസം, ക്ഷേമനിധിയിലെ അംഗങ്ങളായ തൊഴിലാളികളുടെ മക്കൾക്ക് കേരളത്തിലോ അന്യസംസ്ഥാനത്തോ സർക്കാർ അംഗീകൃത കോഴ്സുകളിൽ ഉന്നത വിദ്യാഭ്യാസം എന്നിവയ്ക്ക് അംഗത്തിന്റെ പി.എഫ്. അക്കൗണ്ടിൽ നീക്കിയിരിപ്പുള്ള തുകയുടെ എഴുപത്തി അഞ്ച് ശതമാനം പിൻവലിക്കുന്നതിന് ചീഫ് വെൽഫെയർ ഫണ്ട് ഇൻസ്പെക്ടർക്കോ അദ്ദേഹം ഇതിലേക്കായി ചുമതലപ്പെടുത്തിയ ഉദ്യോഗസ്ഥനോ അനുമതി നൽകാവുന്നതാണ്. വിവാഹ ആവശ്യത്തിന് നൽകുന്ന അഡ്വാൻസ് തിരിച്ചടയ്ക്കേണ്ടതില്ലാത്തതും എന്നാൽ ചികിത്സാ/വിദ്യാഭ്യാസ വായ്പയിനത്തിൽ നൽകുന്ന വായ്പ തുക തിരിച്ചടയ്ക്കേണ്ടതും, തൊട്ടടുത്ത മാസം മുതൽ പരമാവധി 36 തവണകളായി തൊഴിൽ ഉടമ പ്രതിമാസ ശമ്പളത്തിൽ നിന്നും കുറവ് ചെയ്ത് പ്രസ്തുത തുക ബോർഡിന്റെ അക്കൗണ്ടിലേക്ക് അടവ് വരുത്തേണ്ടതും, അടവ് വരുന്ന തുകകൾ അതാത് തൊഴിലാളികളുടെ അക്കൗണ്ടിലേക്ക് വകയിരുത്തേണ്ടതുമാണ്." ;

(7). 'പ്രോവിഡന്റ് ഫണ്ട് അക്കൗണ്ട് തീർപ്പാക്കൽ' എന്ന ശീർഷകത്തിന് മുകളിലെ "അദ്ധ്യായം 10" എന്ന വാക്കിനും അക്കത്തിനും പകരം "അദ്ധ്യായം 10 എ" എന്ന വാക്കും അക്കവും അക്ഷരവും ചേർക്കേണ്ടതാണ്.

47-ാം ഖണ്ഡികയിലെ (എ), (ബി) എന്നീ ഇനങ്ങൾക്കും അതിന് താഴെയുള്ള ക്ലിപ്ത നിബന്ധനയ്ക്കും വിശദീകരണത്തിനും പകരം താഴെപ്പറയുന്ന (എ), (ബി) ഇനങ്ങളും വിശദീകരണവും യഥാക്രമം ചേർക്കേണ്ടതാണ്, അതായത് :-

(എ) വിരമിക്കുന്ന സമയത്ത്;

(ബി) അംഗത്തിന് ശാരീരികമോ മാനസികമോ ആയ വൈകല്യങ്ങൾമൂലം ജോലി ചെയ്യുന്നതിന് പൂർണ്ണമായും ശാശ്വതമായും കഴിവില്ലായെന്ന് മെഡിക്കൽ ബോർഡ് സർട്ടിഫിക്കറ്റിന്റെ അടിസ്ഥാനത്തിൽ.

വിശദീകരണം :- അനാരോഗ്യം മൂലവും ഒരു സ്ഥാപനത്തിലുള്ള ജോലി ഉപേക്ഷിച്ച ശേഷവും തുക നൽകാൻ അധികാരപ്പെടുത്തുന്നതിനു മുമ്പ് ക്ഷയരോഗം ബാധിച്ച ഒരംഗത്തെ പൂർണ്ണമായും ശാശ്വതമായും ജോലി ചെയ്യാൻ കഴിവില്ലാത്ത ആളായി കരുതേണ്ടതാകുന്നു."

ഗവർണ്ണറുടെ ഉത്തരവിൻ പ്രകാരം,

ഡോ കെ വാസുകി,
ഗവൺമെന്റ് സെക്രട്ടറി.



വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ, അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

1990-ലെ കേരള അബ്കാരി തൊഴിലാളി ക്ഷേമനിധി പദ്ധതിയിൽ അംഗങ്ങളായ തൊഴിലാളികൾക്ക് പദ്ധതി പ്രകാരമുള്ള ആനുകൂല്യങ്ങൾ കാലോചിതമായി വർദ്ധിപ്പിക്കുന്നതിനായി പ്രസ്തുത പദ്ധതി ഭേദഗതി ചെയ്യുന്നതിന് കേരള അബ്കാരി തൊഴിലാളി ക്ഷേമനിധി ബോർഡ് സമർപ്പിച്ച ശുപാർശയുടെ അടിസ്ഥാനത്തിൽ 1990-ലെ കേരള അബ്കാരി തൊഴിലാളി ക്ഷേമനിധി പദ്ധതി പ്രകാരം നൽകുന്ന വിവിധ ആനുകൂല്യങ്ങളുടെ വർദ്ധനവിനായും ചികിത്സാ ധനസഹായ വർദ്ധനവിനായും 1990-ലെ കേരള അബ്കാരി തൊഴിലാളി ക്ഷേമനിധി പദ്ധതിയിൽ അനുയോജ്യമായ ഭേദഗതികൾ വരുത്തുന്നതിന് സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.



K - 12201
34

12076